

समाचार वाणी

खबर जो करें असर !

नाशिक | Wednesday, 23 September 2026

राजस्थान को 825 करोड़ से अधिक की राशि जारी

राजेश चौधरी

Published on 29 Jan 2026



राजेश चौधरी | जयपुर | समाचार वाणी न्यूज़

राजस्थान के मुख्यमंत्री श्री भजनलाल शर्मा ने आज नई दिल्ली में माननीय केंद्रीय कृषि एवं किसान कल्याण तथा ग्रामीण विकास मंत्री श्री शिवराज सिंह चौहान से शिष्टाचार भेंट की।

इस अवसर पर मुख्यमंत्री श्री भजनलाल शर्मा ने मटेरियल कंपोनेंट के अंतर्गत राजस्थान राज्य के लिए 825 करोड़ रुपये से अधिक की राशि जारी किए जाने पर केंद्रीय मंत्री श्री चौहान के प्रति आभार व्यक्त किया। साथ ही उन्होंने बताया कि माननीय केंद्रीय मंत्री द्वारा अग्रिम किश्त का शीघ्र भुगतान सुनिश्चित किए जाने का आश्वासन भी प्रदान किया गया है, जिससे प्रदेश में चल रही योजनाओं को और गति मिलेगी।

बैठक के दौरान राजस्थान में कृषि सुधारों, ग्रामीण विकास से जुड़ी योजनाओं तथा किसानों के सर्वांगीण उत्थान से संबंधित विभिन्न महत्वपूर्ण विषयों पर सार्थक एवं सकारात्मक चर्चा हुई। मुख्यमंत्री ने केंद्र सरकार के सहयोग से राज्य में किसानों की आय बढ़ाने, ग्रामीण आधारभूत ढांचे को सशक्त करने एवं कृषि क्षेत्र में नवाचारों को बढ़ावा देने की प्रतिबद्धता दोहराई।

मुख्यमंत्री श्री भजनलाल शर्मा ने कहा कि केंद्र और राज्य सरकार के समन्वित प्रयासों से राजस्थान के किसान, ग्रामीण क्षेत्र एवं कृषि अर्थव्यवस्था को नई मजबूती मिलेगी और योजनाओं का लाभ अंतिम व्यक्ति तक पहुंचेगा।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/राजेश चौधरी, to which effect, publication house/its representative/affiliates are not responsible/liable whatsoever.